

”جو میرے ولی کے ساتھ دشمنی رکھے تو میں اس کو اعلان جنگ کرتا ہوں“

(حدیث قدسی)



از قلم

رئیس العلماء حضرت علامہ قاضی غلام محمد صاحب ہزاروی ^{العالی} _{نظاہر}

ناشر

ادارہ غوثیہ رضویہ

حرم پارک مصری شاہ لاہور (پاکستان)

”جو میرے ولی کے ساتھ دشمنی رکھے تو میں اُس کو اعلان جنگ کرتا ہوں“

(حدیثِ قدسی)



از قلم
رئیس العلماء حضرت علامہ تقاضی غلام محمود صاحب ہزاروی ^{العالی} _{عظیم}

ناشر
ادارہ غوثیہ رضویہ
دیم پارک مصری شاہ لاہور (پاکستان)

کتاب _____ فتنہ خارجیت
 از قلم _____ رئیس العلماء حضرت علامہ قاضی غلام محمود صاحب سزاروی مدظلہ العالی
 کتابت _____ ذاکر حسین باجوہ
 مطبع _____ ریاض محمود پرنٹرز
 ناشر _____ ادارہ غوثیہ رضویہ

ہدایہ :- اور دعائے خیر بحق معاونین ادارہ - ایصالِ ثواب امام المناظرین حضرت علامہ
 صوفی محمد اللہ داتا صاحب رحمۃ اللہ تعالیٰ علیہ۔

نوٹ

بیرونجات کے حضرات دو روپے کے ڈاک ٹکٹ بھیج کر حاصل کریں

ملنے کا پتہ

ادارہ غوثیہ رضویہ

مکان نمبر ۲۰ گلی نمبر ۲۲ بی کرم پارک مصری شاہ لاہور
 پوسٹ کوڈ نمبر ۵۴۹۰۰

فہرست

صفحہ	عنوان	نمبر شمار
۲	دنا بیہ کے نزدیک اہل پاکستان مسلمان نہیں	۱
۲	قرآن فہمی میں دشواریاں اور اس کی مثالیں	۲
۶	لکھوی صاحب کا غلط استدلال	۳
"	لکھوی صاحب کے استدلال کا رد	۴
۸	لکھوی صاحب کا رد تفاسیر کی روشنی میں	۵
۹	لکھوی صاحب کے زعم باطل کا رد	۶
"	لکھوی صاحب کی پیش کردہ آیت کی تفسیر کبیر سے وضاحت	۷
۱۰	قرآن کریم میں غیر اللہ کو پکارنے کی ممانعت کا صحیح مفہوم و مطلب	۸
۱۵	حضرت خضر علیہ السلام کا واقعہ	۹
۱۹	نقب گنج بخش کی حقیقت	۱۰
"	لکھوی صاحب کے اس دعوے کی حقیقت	۱۱

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَالصَّلٰوةُ وَالسَّلَامُ عَلٰی نَبِيِّهِ وَعَلٰی اٰلِهِ وَاَصْحَابِهِ الْمَتَابِیْنِ بِاَدَابِهِ ۝

اَمَّا بَعْدُ ! بے شک ہمیں یہ حکم دیا گیا ہے کہ :-

وَاعْتَصِمُوا بِحَبْلِ اللّٰهِ جَمِیْعًا وَلَا تَفَرَّقُوا مِنْهُ

یعنی اللہ تعالیٰ کی رستی (قرآن حکیم) کو مضبوطی سے تھامو سب کے سب اور فرقوں میں نہ

بٹ جاؤ۔

لیکن قرآن کو سمجھنے کے لیے مطابق تصریح حضرت شاہ ولی اللہ رحمۃ اللہ تعالیٰ علیہ کم از کم پندرہ^{۱۵} علوم میں مہارت کی ضرورت ہے۔ ورنہ تو مزید گمراہی پھیلنے کا خطرہ ہوگا۔ آج ہر بد مذہب ہر شخص کو قرآن کی طرف بلارہا ہے کہ آؤ میرا دین قرآن سے ثابت ہے اسی پر فتن زمانہ کی خبر حضور سید عالم صلی اللہ تعالیٰ علیہ وسلم نے دی تھی اور ایسے دجالوں کا ذکر سرکارِ دو عالم صلی اللہ تعالیٰ علیہ وسلم نے فرمایا تھا کہ :-

يَدْعُونَ اِلَى الْكِتَابِ اللّٰهِ

یعنی وہ گمراہ گروہ ہر ایک کو قرآن کی طرف بلائیں

گے۔ رب تعالیٰ ارشاد فرماتا ہے۔

وَالَّذِيْنَ اِذَا ذُكِرُوا بِآيٰتِ رَبِّهِمْ لَمْ يَخِرُّوْا عَلَيْهَا صُمًّا وَعُمْيٰنًا ۝

یعنی مسلمان اللہ تعالیٰ کی آیتوں پر گونگے اور اندھے ہو کر نہیں گر پڑتے۔

ان دونوں لاہور سے عزیز محمد طفیل صاحب مقیم مصری شاہ نے ایک پمفلٹ بنام ”دانا کون“ ارسال کیا ہے۔ جو کہ حفیظ الرحمن لکھوی کا ترتیب دیا ہوا ہے اس کے صفحہ ۳ پر وہ لکھتے ہیں۔

وہابیہ کے نزدیک اہل پاکستان مسلمان نہیں

”دیے تو شرک پاکستان کے چتے چتے پر ہو رہا ہے مگر جس قدر وسیع پیمانے پر پنجاب

کے دل لاہور شہر میں ہوتا ہے۔ اس کی کوئی نظیر اور مثال نہیں ملتی حضرت علی ہجویریؒ (جنہیں لوگ دانا گنج بخش کہتے ہیں) کے مزار کی حیثیت وہی ہے جو مکہ میں سہیل کی تھی۔ سہیل مکہ میں مشرکین کا سب سے بڑا قاضی الحاجات بت تھا۔ مشکلات اور مصائب میں سہیل کی جسے پکارتے تھے یا یوں کہہ لیجئے کہ اہل پاکستان کے لیے مرقد ہجویریؒ اسی طرح قبلہ حاجات ہے جس طرح کہ اہل اسلام کے لیے بیت اللہ شریف۔ پاکستان کا شاید ہی کوئی سربراہ ہوگا جس نے کرسی اقتدار کو مضبوط کرنے کے لیے ہجویریؒ کے مزار پر چہرہ سائی نہ کی ہو۔

یہ عبارت آپ کے سامنے ہے جس کا صاف مطلب یہ ہے کہ پاکستان کا نہ کوئی سربراہ مسلمان تھا اور نہ ہی پاکستان کے عوام مسلمان ہیں۔ اور بالخصوص لاہور میں لکھوی صاحب جیسا شاید ہی کوئی مسلمان ہو۔ باقی سب اہلیان لاہور مشرک ہیں۔ العیاذ باللہ تعالیٰ! خدا کی پناہ ایسے تشدد اور ایسے خیالات سے استغفر اللہ العظیم۔

لکھوی صاحب نے اپنے اس پمفلٹ میں قرآن کریم کی متعدد آیات لوگوں کو مشرک اور کافر بنانے کی غرض سے لکھی ہیں۔ لیکن کسی ایک آیت کی بھی تفسیر نقل کرنے کی تکلیف گوارا نہیں کی۔ حالانکہ حضور نبی کریم صلی اللہ تعالیٰ علیہ وسلم فرماتے ہیں۔

” مَنْ فُسِّرَ الْقُرْآنَ بِرَأْيِهِ فَلْيَتَّبِعْهُ مَقْعِدًا مِنَ النَّارِ “ (الحديث) ۲

یعنی جو کوئی بھی قرآن کریم کی تفسیر اپنی رائے سے کرے تو اس کو چاہیے کہ وہ اپنا ٹھکانہ جہنم میں بنالے۔

لکھوی صاحب نے بتوں والی آیات مومنوں پر چسپاں کر دی ہیں جو کہ خارجیوں کا طریقہ ہے۔ امام بخاری رحمۃ اللہ تعالیٰ علیہ نے بخاری شریف جلد دوم میں باب باندھا ہے جس کا نام ہے باب الخوارج والملحدین۔ یعنی خارجیوں اور بے دینوں کا باب۔ وہاں حدیث بیان فرمائی۔

وَكَانَ ابْنُ عُمَرَ يَرَاهُمْ يَسْرَارَ خَلِقَ اللَّهُ وَقَالَ إِنَّهُمْ

۱۔ دانا گنج بخش ۲۔ ۳۔ ۲۔ بیضاوی شریف ۳۔

انظلموا الى آيات نزلت في الكفار فجعلوها على المؤمنين "۱۰۱"۔
 ترجمہ:۔ عبد اللہ ابن عمر رضی اللہ تعالیٰ عنہما ان خارجیوں محدودوں کو اللہ تعالیٰ کی مخلوق
 میں بدتر سمجھتے تھے اور فرماتے تھے کہ ان بے دینوں نے ان آیتوں کو جو کفار کے حق میں
 نازل ہوئیں مسلمانوں پر چسپاں کر دیا ہے۔
 بالکل یہی طریقہ لکھوی صاحب نے اختیار کیا ہے۔

قرآن فہمی میں دشواریاں | قرآن شریف عربی زبان میں اترنا عربی زبان نہایت ہی
 گہری زبان ہے۔ اولاً تو عربی زبان میں ایک لفظ کے کئی

کئی معنی آتے ہیں۔ جیسے لفظ "ولی" کہ اس کے معنی دوست، قریب، مددگار، معبود،
 مادی، وارث اور والی کے ہیں۔ اور یہ لفظ ہر معنی میں استعمال ہوا ہے۔ اب اگر ایک مقام
 کے معنی دوسرے مقام پر جڑ دیئے جائیں تو بہت جگہ کفر لازم آجائے گا۔ پھر ایسا بھی ہوتا ہے
 کہ ایک ہی لفظ ایک معنی میں مختلف لفظوں کے ساتھ مل کر مختلف مضامین پیدا کرتا ہے۔ مثلاً
 شہادت :- شہادت کا مطلب "گو اہی" ہے۔ اگر "علی" کے ساتھ آئے تو "خلاف گو اہی" بتاتا
 ہے۔ اور اگر "لام" کے ساتھ آئے تو "موافق گو اہی" کے معنی دیتا ہے۔

قال۔ اسی طرح لفظ قال کا معنی "کہا" ہے۔ اگر "لام" کے ساتھ آئے تو معنی ہوں گے "اُس
 نے کہا" اگر "فی" کے ساتھ آئے تو معنی ہوں گے۔ "اس کے پاس سے میں کہا" اور اگر "من" کے
 ساتھ آئے تو معنی ہوں گے "اس کی طرف سے کہا"۔

دعا:۔ ایسے ہی لفظ دعا اور اُس کے مشتقات ہیں کہ قرآن پاک میں اس کے معنی پکارنا،
 بلانا مانگنا اور پوچھنا ہیں جب مانگنے اور دعا کرنے کے معنی میں آئے اور "لام" کے ساتھ آئے
 تو اُس کے معنی ہوں گے "اُسے دعا دی"۔ اور اگر "علی" کے ساتھ آئے تو معنی ہوں گے "اُسے
 بددعا دی"۔

اسی طرح عربی میں "لام۔ صین۔ عن۔ ب" سب کے معنی "سے" ہیں۔ لیکن ان کے

مواقع استعمال علیحدہ ہیں، اگر اس کا فرق نہ کیا جائے تو معنی فاسد ہو جاتے ہیں پھر محاورہ
عبد فصاحت و بلاغت وغیرہ سب کا لحاظ رکھنا ضروری ہے اور ظاہر ہے کہ کامل علم کے
بغیر یہ نہیں ہو سکتا۔

اور اگر صرف قرآن کریم کے لفظی ترجمہ پر ہی معاملے کی بنیاد رکھی جائے اور لکھوی صاحب
کی طرح تفسیر پیش کرنے اور نقل کرنے کی ضرورت نہ سمجھی جائے تو بہت بڑا فساد لازم آئے گا۔ اس
موقع پر اس کی چند مثالیں ذہن میں رکھیں۔

اول :- قرآن پاک میں ہے: "وَمُكْرُوا وَمُكْرُوا اللّٰهُ ط وَاللّٰهُ خَيْرٌ لِّمَا كَرِهْنَ ط
توجہ :- کفار نے فریب کیا، اور خدا نے فریب کیا، خدا اچھا فریب کرنے والا ہے (معاذ اللہ)
دوم :- ایک اور مقام پر فرمایا يُخَدِّعُونَ اللّٰهُ وَهُوَ خَادِعُهُمْ ط
توجہ :- یہ خدا کو دھوکہ دیتے ہیں اور خدا انہیں دھوکہ دیتا ہے۔

دیکھئے! دھوکہ فریب دہی نمبر (انتہائی) درجے کے عیب ہیں اور اگر قرآن پاک کا
لفظی ترجمہ کیا جائے یہ تو گناؤں نے عیب خدا کے لیے ثابت ہو جاتے ہیں۔
سوم :- پھر اللہ تعالیٰ فرماتا ہے: "اِنَّهُ تَعَالٰى جَدُّ رَبِّنَا ط
توجہ :- ہمارے رب کا دادا بڑا خاندانی ہے، اس آیت سے خدا کا دادا ثابت ہوا۔
(معاذ اللہ)

چہارم :- ایک اور مقام پر اللہ تعالیٰ فرماتا ہے: "فَتَبَرَّانَ اللّٰهُ اَحْسَنُ الْخَالِقِيْنَ ط
توجہ :- اللہ برکت والا ہے جو تمام خالقوں سے اچھا ہے۔
معلوم ہوا کہ خالق بہت سے ہیں، (معاذ اللہ)۔ غرضیکہ اگر صرف لفظی ترجمہ پر معاملہ رکھا
جائے تو پھر بہت بڑی خرابی پیدا ہوتی ہے۔ اس لیے تفسیر کی ضرورت ہے اور جب
تفسیر کی طرف رجوع کیا جائے گا تو مذکورہ بالا خرابی لازم نہیں آئے گی۔

ط :- پ ۳ ال عمران ۵۴ - ط :- پ ۵ النساء ۱۲۲ -

ط :- پ ۲۹ الجن ۳ - ط :- پ ۱۸ المؤمنون ۱۴ -

لکھوی صاحب کا غلط استدلال | لکھوی صاحب نے سورہ اعراف کی آیت "قُلْ لَوْ

أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ

پیش کی ہے۔ اور اس آیت مبارکہ سے یہ اعتراض اخذ کرنے کی کوشش کی ہے کہ نبی کریم صلی اللہ تعالیٰ علیہ وسلم کو کوئی اختیار نہیں اور نہ ہی آپ کے چاہنے سے کچھ ہو سکتا ہے۔ (العیاذ باللہ تعالیٰ)۔

لکھوی صاحب کے استدلال کا رد | اس آیت کریمہ میں حضور رحمتہ اللعالمین صلی اللہ تعالیٰ

علیہ وسلم اپنی ذات مقدسہ سے الوہیت کی نفی فرما

رہے ہیں کہ میں خدا نہیں کیونکہ خدا وہ ہے جس کی قدرت کامل اور اختیار مستقل ہے۔ جو چاہے کر سکتا ہے، کسی کام میں اُسے کوئی روک نہیں سکتا۔ اور نہ ہی اُسے کسی کام پر مجبور کیا جاسکتا ہے۔ اور مجھ میں یہ اختیار کامل اور قوت مستقلہ نہیں پائی جاتی۔ میرے پاس جو کچھ ہے میرے رب کا عطیہ ہے۔ اور میرا سارا اختیار اُسی کا عنایت فرمودہ ہے۔ "لا املك" کے کلمات سے اپنے اختیار کامل و مستقل کی نفی فرمائی اور "الا ما شاء اللہ" سے اس غلط فہمی کا ازالہ فرمایا۔ دیا کہ کوئی نادان یہ نہ سمجھے کہ حضور صلی اللہ تعالیٰ علیہ وسلم کو نفع و ضرر کا کچھ اختیار ہی نہیں فرمایا۔ مجھے اختیار ہے۔ اور یہ اختیار اتنا ہی ہے جتنا میرے رب کریم نے مجھے عطا فرمایا ہے۔ اب رہی یہ بات کہ کتنا عطا فرمایا ہے تو انسانی عقل کا کوئی پیمانہ اور کوئی اندازہ اس کا احاطہ نہیں کر سکتا۔ کوئی بنا دنی ٹھکانہ نہیں کی جاسکتی۔

اس ایک آیت کریمہ میں ہی غور فرمائیے کہ اللہ تعالیٰ نے فرمایا۔

ذَلَّوْا يُعْطِيكَ ذَلَّتْ فَتَرْضَىٰ

ترجمہ :- (اے حبیب سلی اللہ تعالیٰ علیہ وسلم) تیرا رب تجھے اتنا دے گا کہ تو راضی ہو جائیگا۔

۱۸۸ - اعراف ۹ - آپ کیسے نہیں مالک ہوں میں اپنے آپ کے لیے

نفع کا اور نہ ضرر کا مگر جو چاہے اللہ تعالیٰ۔

۱۸۹ - پ ۳۰ صفحہ ۵ -

کیا لطف ہے؟ حضور صلی اللہ تعالیٰ علیہ وسلم نے اپنی ساری توانائیوں اور قوتوں سے برأت فرماتے ہوئے ہر بات اپنے خالق و مالک کی مرضی اور مشیت کے سپرد کر دی ہے اور اس بندہ نواز نے اپنی مشیت کو اپنے محبوب بندے صلی اللہ تعالیٰ علیہ وسلم کی رضا و خوشنودی پر منحصر کر دیا۔ اور بتا دیا کہ تجھے دینے والا میں ہوں، خود تمہیں دوں گا۔ اور اتنا دوں گا جتنا تو چاہے گا۔ اب اس عالی ظرف آقا کی وسعتِ ظرف کو ملاحظہ فرمائیے کہ جب "وَسَوْفَ يُعْطِيكَ رَبُّكَ فَتَرْضَىٰ" کا مترادف پہنچا تو عرض کی "اے کریم! میں تو اس وقت تک راضی نہیں ہوں گا۔ جب تک میری امت کا آخری فرد بھی جنت میں نہ پہنچ جائے۔"

انصاف کرو! کیا آتشِ جہنم سے بچالینا دفعِ ضررِ باذنِ اللہ نہیں؟ کیا جنت میں پہنچا دینا نفعِ رسائی باذنِ اللہ نہیں؟ ہے اور یقیناً ہے۔

اور اگر کوئی کہے کہ اس آیت میں تو حضور صلی اللہ تعالیٰ علیہ وسلم کے اختیارات کی نفی ہی ہوتی ہے، اثبات نہیں تو میں اس سے کہوں گا کہ پھر تو کلمہ طیبہ "لا اله الا اللہ" سے ہر الہ کی نفی ہو گئی، الاحق کا اثبات تو نہ ہوا۔ اور اگر وہ کہے کہ اثبات "الا اللہ" سے ہوا ہے تو میں کہوں گا کہ یوں ہی اس آیت کریمہ میں "لا املک" سے ذاتی اختیارات کی نفی ہوتی ہے۔ اور "الا ماشاء اللہ" سے وہی اور عطائی اختیارات کا اثبات ہوا ہے۔

لکھری صاحب نے اپنے مدعا پر دوسری یہ آیت پیش کی ہے۔ اِنَّ الَّذِيْنَ تَدْعُوْنَ مِنْ دُوْنِ اللّٰهِ لَنْ يَخْلُقُوْا ذُبَابًا وَّلَوْ اٰجْتَمَعُوْا لَهٗ ط وَاِنْ يَسْتَدِيْهُمُ الذُّبَابُ شَيْئًا لَّا يَسْتَنْفِذُوْا مِنْهُ ط صَنَعَتِ الطَّالِبُ وَالْمَطْلُوْبُ ۝ ۷۱

ترجمہ :- بے شک جن معبودوں کو تم پکارتے ہو، اللہ تعالیٰ کو چھوڑ کر یہ تو مکھی بھی پیدا نہیں کر سکتے، اگرچہ وہ سب جمع ہو جائیں اس (معمولی سے) کام کیلئے اور اگر چھین لے ان سے مکھی بھی کوئی چیز تو وہ نہیں چھڑا سکتے، اُسے اس مکھی سے (آہ) کتاب لے بس ہے، ایسا طالب اور کتاب لے بس ہے، ایسا مظلوب۔

لکھوی صاحب کا رد تفسیر کی روشنی میں

طالب سے مراد اس آیت میں بتوں کے پجاری اور مطلوب سے مراد بت

میں جیسا کہ تفسیر میں ہے۔ "الطالب عابد الصنم والمطلوب الصنم" لہذا اس آیت کو اولیاء اللہ اور پھر خود رسول اللہ صلی اللہ تعالیٰ علیہ وسلم پر چسپاں کرنا ایک بے دین خارجی کا ہی کام ہو سکتا ہے۔

پھر تیسری آیت لکھوی صاحب نے اپنے مدعا کے اثبات میں یہ پیش کی ہے۔
 "وَالَّذِينَ تَدْعُونَ مِنْ دُونِهِ مَا يَمْدُكُونَ مِنْ قَطْمِيرٍ ۗ"
 ترجمہ :- جن کی تم پوجا کرتے ہو اللہ تعالیٰ کے سوا وہ تو گھٹلی کے پھلکے کے بھی مالک نہیں

لکھوی صاحب کا رد تفسیر کی روشنی میں

مختلف مفسرین نے اس آیت کی جو تفسیر کی ہے، ملاحظہ ہو۔

- اول :- "تَدْعُونَ مِنْ دُونِهِ اَعِ الْاَصْنَامَ" ۳
 دوم :- "اَعِ الْاَذِيْنَ تَعْبُدُوْنَهَا مِنَ الْاَصْنَامِ" ۴
 سوم :- "تَدْعُونَ مِنْ دُونِهِ هِيَ الْاَوْثَانُ" ۵

مذکورہ بالا تمام تفسیریں کا مطلب ایک ہی ہے۔ یعنی "وہ بت جن کی تم پوجا کرتے ہو" معلوم ہوا کہ یہ آیت بھی بتوں اور ان کے پجاریوں کے بارے میں نازل ہوئی ہے۔ اولیاء اللہ سے اس کا کوئی تعلق نہیں۔

لکھوی صاحب نے سورہ زمر کی یہ آیت "مَا نَعْبُدُهُمْ اِلَّا يُمِرُّنَا بِاللّٰهِ زُلْفًا" ۶ بھی لکھی ہے اور اس ضمن میں یوں گورافشانی کی ہے "پھر جہل مرکب

- ۱ :- تفسیر مظہری اور قرطبی وغیرہا۔
 ۲ :- تفسیر قرطبی۔
 ۳ :- تفسیر مظہری۔
 ۴ :- پ ۲۲ فاطر ۱۳۔
 ۵ :- تفسیر بحر المحیط۔
 ۶ :- پ ۲۳ زمر ۳۔

کا یہ عالم ہے کہ زمانہ نزول قرآن کے مشرکین غیر اللہ کے درباروں، مزاروں، اور صنم خانوں پر عارضی، بتوں اور مدفون ہستیوں سے دُعا و فریاد کو عبادت سمجھتے تھے۔ جیسا کہ قرآن مجید میں ان کا یہ اقرار موجود ہے۔ "مَا نَعْبُدُ إِلَّا إِلَهًا وَإِلَٰهٌ قَرِيبٌ مِّنَّا الْحَيُّ الَّذِي ذُكِّرْنَا بِهِ فِي الْكِتَابِ الْكَلِيمِ" ہم ان کی عبادت صرف اس لیے کرتے ہیں تاکہ ہمیں اللہ تعالیٰ کے قریب کر دیں۔ مگر آج کا مشرک غیر اللہ سے دُعا و پکار کو عبادت ہی نہیں سمجھتا۔^{۱۷}

لکھنوی صاحب کے زعم باطل کا رد | اسلام کا بنیادی عقیدہ یہ ہے کہ عبادت کے لائق صرف اور صرف اللہ تعالیٰ ہے اس کے

بغیر کوئی بھی عبادت کا مستحق نہیں۔ اگر کوئی شخص اللہ تعالیٰ کے سوا کسی کی عبادت کرے گا تو وہ دائر اسلام سے خارج ہو جائے گا۔ مشرکین عرب نے اللہ تعالیٰ کی عبادت قطعاً ترک کی ہوئی تھی۔ وہ کہتے تھے کہ ہم گناہگار اس قابل نہیں ہیں کہ اللہ تعالیٰ کی عبادت کریں۔ ہم تو فقط ان بتوں کی عبادت کریں گے اور ان کی عبادت سے ہمیں قریب الہی نصیب ہوگا۔ امام رازی رحمۃ اللہ تعالیٰ علیہ اس آیت کی تفسیر میں لکھتے ہیں۔

لکھنوی کی پیش کردہ آیت کی تفسیر کبیر سے وضاحت

امام رازی فرماتے ہیں۔ "حاصل الکلام لعباد الاصل ان قالوا ان الدلہ الاعظم اجل من ان يعبدہ البشر لکن اللائق بالبشر ان يشتغلوا بعبادۃ الکاہن من عباد اللہ مثل الکواکب و مثل الارواح السماویۃ ثم انما تشتغل بعبادۃ اللہ الاکبر فهذا هو المراد من قولہم ما نعبدہم الا ليقربونا الخ اللہ ذلحق" ^{۱۸}

ترجمہ :- "بت پرستوں کے کلام کا خلاصہ یہ ہے کہ وہ کہتے کہ اللہ اعظم سب سے بڑا خدا کی شان اس سے بلند ہے کہ انسان اس کی عبادت کرے۔ انسان کے لائق یہ ہے

^{۱۷} :- تفسیر کبیر از امام فخر الدین رازی۔

^{۱۸} :- وانا کون ص ۶۔

کہ وہ اللہ تعالیٰ کے بڑے بندوں کی عبادت میں مشغول ہو، مثلاً ستارے، آسمانی رُوحیں اور پھر یہ چیزیں خداوندِ اکبر کی عبادت میں مشغول ہوں بشرطیکہ ان کے اس قول کہ "ما نعبُدُہُ الاَیہ" کا یہی مفہوم و مطلب ہے۔"

اب لکھوی صاحب اور اُنکے ہمنا حصولِ دُعا اور توسل کی عرض سے اولیاءِ کرام کی خدمت میں حاضری کو بھی اس ضمن میں شمار کرتے ہیں اور حاضر ہونے والوں پر بڑی بے رحمی سے شرک کا الزام لگاتے ہیں۔ وہ خود ہی انصاف کریں کہ جب کوئی مسلمان کسی ولی یا بزرگ کی خدمت میں حاضر ہو کر دُعا کے لیے عرض کرتا ہے یا کسی مزار پر توسل کی عرض سے حاضر ہوتا ہے تو کیا وہ اُن کی عبادت کر رہا ہوتا ہے۔ (العبادۃ باللہ تعالیٰ) اور اگر طلبِ دُعا کے لیے بھی کسی کے پاس جانا عبادت اور شرک ہے تو ان لوگوں کا صحابہ کرام رضوان اللہ تعالیٰ علیہم اجمعین کے متعلق کیا فتویٰ ہے۔ جو حضور اکرم رحمتِ مجسم صلی اللہ تعالیٰ علیہ وسلم کی خدمتِ اقدس و اطہر میں کبھی بارش کے نزول کے لیے، کبھی بارش کے رکنے کے لیے، کبھی بیماری سے شفا یاب ہونے کیلئے، کبھی دوسرے مقاصد کے لیے حاضر ہوتے اور دُعا کیلئے عرض کرتے اور حضور علیہ الصلوٰۃ والسلام دُعا کے لیے دستِ مبارک بارگاہِ الہی میں اٹھاتے تو مشکلیں آسان ہو جاتیں، لاعلاج مریض شفا یاب ہو جاتے، طویل خشک سالی کے بعد اُن واحد میں گھنگھور گھٹائیں برسے لگتیں اور برستے ہی چلی جاتیں۔

قرآن شریف میں غیر اللہ کو پکارنے کی ممانعت کا صحیح مفہوم و مطلب ہے

قرآن مجید نے جگہ جگہ غیر اللہ کو پکارنے سے منع فرمایا اور پکارنے والوں پر کفر و شرک کا فتویٰ دیا۔ مثلاً: وَلَا تَدْعُوا مِنْ دُونِ اللَّهِ مَا لَا يَنْفَعُكُمْ وَلَا يَضُرُّكُمْ فَإِنْ فَعَلْتُمْ فَبَرَاءتٌ لَكُمْ إِنْ أَنْتُمْ عَالِمُونَ ۝

ترجمہ: "اور خدا کے سوا کسی ایسے کو نہ پکارو جو نہ تمہیں نفع دے اور نہ نقصان پہنچا کر"

تم نے ایسا کیا تو تم ظالموں میں سے ہو گے۔
 اس قسم کی بیسیوں آیات ہیں۔ اب اگر ان آیتوں کو مطلق رکھا جائے تو اس کا مطلب ہوگا کہ حاضر، غائب، زندہ، مردہ کسی کو نہ پکارو۔ لیکن یہ معنی خود قرآن پاک کی دوسری آیات کے بھی خلاف ہیں کہ قرآن کریم نے فرمایا۔
 اَوَّلُ : اَدْعُوهُمْ لِآبَاءِهِمْ ۝ ۱۷
 ترجمہ :- انہیں ان کے باپوں کی نسبت سے پکارو۔
 رُومُ : وَالرَّسُولُ يَدْعُكُمْ فِيْ اٰخِرِكُمْ ۝ ۱۷
 ترجمہ :- اور رسول (صلی اللہ تعالیٰ علیہ وسلم) تم کو پھلی جماعت میں پکارتے تھے۔
 رُومُ : ثُمَّ اَدْعُهُنَّ يَاٰ بَنِيَّ اٰدَمَ
 ترجمہ :- اے ابراہیم (علیہ السلام) پھر ان ذبح کیے ہوئے مردہ جانوروں کو پکارو وہ تم تک دوڑتے آئیں گے۔

اس قسم کی بیسیوں آیتیں ہیں کہ جن میں زندوں اور مردوں کو پکارتے کا ذکر ہے۔
 پھر ہم نماز میں حضور صلی اللہ تعالیٰ علیہ وسلم کو پکار کر سلام عرض کرتے ہیں۔ یعنی "السلام
 عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
 لَهَذَا ضُرُورَتٌ پڑی کہ ہم قرآن شریف ہی سے پوچھیں کہ ممانعت کی آیتوں میں پکارنے
 سے کیا مراد ہے۔ تو قرآن پاک نے ان کی تفسیر یوں فرمائی ہے۔
 اَوَّلُ : وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ يَدْعُ فِتْنًا حِسَابًا
 عِنْدَ رَبِّهِ ۝ ۱۷

ترجمہ :- اور جو کوئی اللہ کے ساتھ دوسرے معبود کو پکارے جس کی کوئی دلیل اس کے پاس
 نہیں تو اس کا حساب اُس کے رب کے پاس ہوگا۔

۱۷۔ پ ۴ ال عمران ۱۵۳۔

۱۸۔ پ ۱۸ المؤمنون ۱۱۷۔

۱۹۔ پ ۳ البقرہ ۲۶۰۔

دوم :- فَلَا تَدْعُوا مَعَ اللَّهِ أَحَدًا ۝

ترجمہ :- اللہ کے ساتھ کسی کو نہ پکارو۔

اب ان آیتوں نے بتا دیا کہ جن آیتوں میں غیر خدا کو پکارنے سے روکا گیا ہے۔ وہاں اُسے (غیر خدا کو) خدا سمجھ کر پکارنا یا اللہ کے ساتھ بلا کر پکارنا مراد ہے۔ یعنی پوجنا لہذا ان آیتوں کی تفسیر سے تمام ممانعت کی آیتوں کا یہی مطلب ہوگا۔ ایک جگہ قرآن پاک میں اللہ تعالیٰ نے ارشاد فرمایا۔

تَاللَّهِ إِنْ كُنَّا لَفِي ضَلَالٍ مُّبِينٍ ۝ إِذْ لَسْنَا بِكُم بَشَرٌ مِّنْ الْعَالَمِينَ ۝

ترجمہ :- دوزخ میں مشرکین اپنے بتوں سے کہیں گے اللہ کی قسم ہم کھلی گمراہی میں تھے کیونکہ ہم تم کو رب العالمین کے برابر سمجھتے تھے۔

معلوم ہوا کہ وہ مشرک اپنے بتوں کو خدا کے برابر معبود سمجھتے تھے۔ یوں ہی جہاں نبی کریم صلی اللہ تعالیٰ علیہ وسلم سے کہلوا یا گیا ہے کہ میں اپنے اور تمہارے نفع کا مالک نہیں ہوں۔ وہاں اللہ تعالیٰ کی مرضی کے بغیر ملکیت مراد ہے۔ اور جہاں فرمایا گیا ہے کہ رسول اللہ صلی اللہ تعالیٰ علیہ وسلم عینی کر دیتے ہیں وہاں بعباد الہی اور بہ ارادہ الہی عینی کرنا اور دنیا مراد ہے۔

اللہ تعالیٰ ارشاد فرماتا ہے

اَوَّلُ :- اَعْنَاهُمْ اللَّهُ وَدَسَّوْهُ مِنْ فَضْلِهِ ۝

ترجمہ :- عینی کر دیا انہیں اللہ نے اور اُس کے رسول نے اپنے فضل سے۔

دوم :- وَكَوَّأْتَهُمْ رَضُوءًا مَّا آتَاهُمُ اللَّهُ وَدَسَّوْهُ ۝

ترجمہ :- اور اگر وہ راضی ہوتے اس پر جو انہیں اللہ اور اُس کے رسول (صلی اللہ تعالیٰ علیہ وسلم) نے دیا۔

۱ :- پ ۲۹ - المین ۱۸ -

۲ :- پ ۱۹ - الشعراء ۹۶ - ۹۸ -

۳ :- پ ۱۰ - التوبہ ۵۹ -

۴ :- پ ۱۰ - التوبہ ۷۴ -

حقیقت یہ ہے کہ اللہ تعالیٰ کے مقبول بندے باذن الہی مشکل کشا، حاجت روا اور
دافع البلاء ہوتے ہیں۔

سوم :- اللہ تعالیٰ فرماتا ہے: "إِذْ هَبُوا الْقَمِيصِي هَذَا فَاَلْقُوهُ عَلَىٰ وَجْهِهِ
أَبُ يَأْتِ بِصَبْرًا ۗ" ۱۳

ترجمہ :- یوسف علیہ السلام نے فرمایا کہ "میری یہ قمیض لے جاؤ اسے میرے باپ کے
منہ پر ڈال دو ان کی آنکھیں روشن ہو جائیں گی۔"

چہارم :- فَلَمَّا أَنْ جَاءَ الْبَشِيرُ أَلْقَاهُ عَلَىٰ وَجْهِهِ فَادْتَدَبَصِيرًا ۗ ۱۴
ترجمہ :- پھر جب خوشخبری سنا تو وہ قہقہے سے ہنس کر اسے منہ پر ڈال دی،
اسی وقت ان کی آنکھوں کی روشنی لوٹ آئی۔

پنجم :- وَابْتَرَىٰ الْأَكْمَةَ وَالْأَبْرَصَ وَالْحُمْرَ الْمَوْتَىٰ بِإِذْنِ اللَّهِ ۗ ۱۵
ترجمہ :- عیسیٰ علیہ السلام نے کہا کہ میں اللہ کے حکم سے شفا دیتا ہوں، مادرزاد اندھوں
اور کورھیبوں اور مردوں کو زندہ کرتا ہوں۔

ششم :- قَالَ إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا ۗ ۱۶

ترجمہ :- جبریل علیہ السلام نے حضرت مریم علیہ السلام سے کہا کہ میں تمہارے رب
کا قاصد بن کر آیا ہوں تاکہ تمہیں پاک و صاف بیٹا بخشوں۔

ہفتم :- وَكَوْنَتُمْ إِذْ ظَلَمْتُمْ أَنْفُسَكُمْ جَاذِلًا فَاسْتَغْفِرُوا لِلَّهِ وَاسْتَغْفِرْ لَهُمْ
رَسُولُكَ وَاللَّهُ تَوَّابٌ رَحِيمٌ ۗ ۱۷

ترجمہ :- اے مجرب (صلی اللہ تعالیٰ علیہ وسلم) اگر یہ مجرم لوگ اپنی جانوں پر ظلم کر کے آپ کے
سے آجائیں اور خدا سے مغفرت طلب کریں اور آپ بھی ان کی سفارش کریں تو اللہ کو مقبول

۱۳ :- پ ۱۳ یوسف ۹۲ -

۱۴ :- پ ۱۳ یوسف ۹۳ -

۱۵ :- پ ۱۴ مریم ۱۹ -

۱۶ :- پ ۳ آل عمران ۴۹ -

۱۷ :- پ ۵ النساء ۶۴ -

کرنے والا مہربان پائیں گے۔

میشتم :- اُرْكَضْ بِرِجْلِكَ هَذَا مَغْسَلٌ بَارِدٌ وَ شَرَابٌ ۝

ترجمہ :- اے ایوب (علیہ السلام) اپنا پاؤں زمین پر مارو یہ ہے ٹھنڈا چشمہ نہانے اور پینے کے لیے۔

ایوب علیہ السلام کی بیماری اس طرح دُور فرمائی گئی کہ اُن سے فرمایا گیا کہ اپنا پاؤں زمین پر رگڑو، چنانچہ پاؤں کے رگڑنے سے چشمہ پیدا ہوا۔ فرمایا اِس سے پی لو اور غسل کر لو، پینے سے اندرونی تکلیف دُور ہوئی اور غسل سے بیرونی بیماری کو شفا ہوئی۔

معلوم ہوا کہ پیغمبروں کے پاؤں کا دھوون اللہ تعالیٰ کے حکم سے شفا ہے۔ آج اب زمزم اس لیے شفا ہے کہ حضرت اسمعیل علیہ السلام کی اٹری سے پیدا ہوا۔ مدینہ پاک کی مٹی کو خاکِ شفا کہتے ہیں جیسا کہ حدیثِ مبارک سے ثابت ہے کہ "غبار المدینۃ شفاء من الجزام" ۱۷

کیونکہ یہ مٹی حضور علیہ الصلوٰۃ والسلام کے پاؤں مبارک سے مس ہو گئی۔

معلوم ہوا کہ بزرگ باذن اللہ دافع البلاء ہیں اور یہ برکتیں مافوق الاسباب ہیں
نہم :- قَالَ الَّذِي عِنْدَكَ عِلْمٌ مِّنَ الْكِتَابِ اَنَا آتِيكَ بِهِ قَبْلَ أَنْ يَأْتِيَنَّكَ
اَلَيْكَ طَرَفُكَ ۝

ترجمہ :- جس کے پاس کتاب کا علم تھا اس نے کہا کہ اس (تحت) کو آپ کے آنکھ
چھکنے سے پہلے آپ کے سامنے لا کر کھڑا کر سکتا ہوں۔

وہم :- وَمَا كَانَ اللهُ لِيُعَذِّبَهُمْ وَاَنْتَ فِيهِمْ ۝

ترجمہ :- اور اللہ تعالیٰ انہیں عذاب نہیں دے گا کہ آپ ان میں ہیں۔

اور صحیح بخاری کی حدیث میں ہے کہ "یزید بن عبید کہتے ہیں کہ میں نے سلمہ بن اکوع

۱۷ :- الحدیث وغیرہ۔

۱۸ :- پ ۲۳ ص ۴۲

۱۹ :- پ ۱۹ الانفال ۳۳۔

۲۰ :- پ ۱۹ نمل ۴۰۔

رضی اللہ تعالیٰ عنہما کی پنڈلی پر چوٹ کا نشان دیکھا تو میں نے اُن سے پوچھا! اے ابو سلم یہ کیسی چوٹ ہے۔ (جس کا نشان باقی ہے) انہوں نے جواب دیا کہ خیبر کے دن مجھے شدید چوٹ لگی تھی یہاں تک کہ لوگوں نے کہا کہ سلمہ شہید ہو گئے ہیں۔
 میں حضور صلی اللہ تعالیٰ علیہ وسلم کی بارگاہ میں پہنچا۔ دیکھو نہ جانتے تھے کہ باذن اللہ تعالیٰ ظاہری و باطنی زخموں اور مصیبتوں کے علاج کا مرکز یہی ہے، چنانچہ آپ صلی اللہ تعالیٰ علیہ السلام نے تین دفعہ دم فرمایا اور اس دم کی برکت سے مجھے آج تک کوئی تکلیف نہیں پہنچی۔

دیکھا بھائیو! یہ تو نہیں فرمایا کہ میرے پاس کاہے کو آئے ہو میرے پاس کوئی زخموں کا علاج تھوڑا ہی ہے، اسی قسم کی بے شمار احادیث مبارکہ ہیں، لیکن یہاں سب کے ذکر کا موقع نہیں ہے۔ اختصار کے پیش نظر اسی پر اکتفا کرتا ہوں۔
 یوں ہی اولیاء اللہ کے طفیل مصیبتیں ٹلتی ہیں اور فتح نصیب ہوتی ہے۔ چنانچہ سلطان محمود غزنوی رحمۃ اللہ تعالیٰ علیہ نے حضرت خواجہ ابوالحسن خرقانی رحمۃ اللہ تعالیٰ علیہ کے جتہ مبارک کو بارگاہ رب العزت میں وسیلہ بنایا تو سونمات کا قلعہ فتح ہو گیا۔

حضرت خضر علیہ السلام کا واقعہ | قرآن شریف میں ہے کہ جب حضرت خضر علیہ السلام نے اُس لڑکے کو مار ڈالا تو آخر میں حضرت موسیٰ علیہ السلام سے اپنے اس فعل کی توجیہ میں فرمایا کہ: "فَاذْذُنَا اَنْ يُبَدِّلَهُمَا ذَبْهًا خَيْرًا"

۱۔ رواہ البخاری بحوالہ مشکوٰۃ شریف ص ۵۳۳۔ ۲۔ مصنف کی مراد قرآن پاک میں مذکور اس واقعہ کی طرف ہے جس میں یہ بیان ہوا ہے کہ

ایک مرتبہ حضرت موسیٰ علیہ السلام کو یہ خیال آیا کہ اُن سے بڑا عالم اس وقت دنیا میں کوئی نہیں ہے، حضرت موسیٰ علیہ السلام کے اس خیال پر اللہ تعالیٰ نے حضرت موسیٰ علیہ السلام سے فرمایا اے موسیٰ اس وقت تجھ سے بڑے ایک عالم (حضرت خضر علیہ السلام) روئے زمین پر موجود ہیں۔ تو حضرت موسیٰ علیہ السلام نے دعا کی یا اللہ مجھے اُس عالم کی ملاقات سے نواز۔ اللہ تعالیٰ نے حضرت موسیٰ

مِنَّمَا ذِكْوَةٌ ذَاتُ قُرْبٍ دُحْمًا طَلَحَ

یعنی ہم نے یہ ارادہ کیا ہے کہ اس لڑکے کے عوض اللہ تعالیٰ اس کے والدین کو اس لڑکے سے پاکیزگی میں بہتر اور عمدہ سلوک کرنے میں زیادہ قریب مولود عطا فرمائے گا۔
اس کی تفسیر میں علامہ آلوسی بغدادی رحمۃ اللہ تعالیٰ علیہ نے تفسیر روح المعانی میں ابن المنذر

سہ :۔ پ ۱۵-۱۵-۸۱

بقیہ صفحے کا حاشیہ

علیہ السلام کو حضرت خضر علیہ السلام سے ملاقات کا مقام بتا دیا۔ اور حضرت موسیٰ علیہ السلام نے اس مقام پر پہنچ کر حضرت خضر علیہ السلام سے ملاقات فرمائی اور درخواست کی کہ آپ مجھے اپنی صحبت میں رکھیں۔ حضرت موسیٰ علیہ السلام کی اس خواہش پر حضرت خضر علیہ السلام نے فرمایا اے موسیٰ (علیہ السلام) آپ میرے ساتھ نہیں رہ سکیں گے۔ حضرت موسیٰ علیہ السلام نے کہا کہ آپ مجھے موقعہ دیں میں انشاء اللہ تعالیٰ آپ کے ساتھ رہ سکوں گا۔

حضرت خضر علیہ السلام نے فرمایا کہ ٹھیک ہے میں آپ کو ساتھ رکھ لیتا ہوں مگر اس شرط پر کہ آپ مجھ سے میرے کسی کام کے بارے میں سوال نہیں کریں گے۔ حضرت موسیٰ علیہ السلام نے کہا کہ مجھے یہ شرط منظور ہے۔ یہ معاہدہ طے کرنے کے بعد دونوں حضرات چلے اور دریا کے کنارے جا کر کشتی میں سوار ہوئے۔ جب کشتی دریا کے درمیان پہنچی تو حضرت خضر علیہ السلام نے اس کشتی کی کچھ تختیاں توڑ دیں۔ جب آپ نے کشتی کی تختیاں توڑیں تو حضرت موسیٰ علیہ السلام نے فوراً کہا کیا آپ نے اس کشتی میں سوار لوگوں کو ڈوبنے کا ارادہ کر لیا ہے؟ حضرت خضر علیہ السلام نے فرمایا میں نے کہا تھا کہ آپ میرے ساتھ نہیں چل سکیں گے۔ اس پر حضرت موسیٰ علیہ السلام نے کہا کہ آپ میری اس بات پر گرفت نہ کریں میں آئندہ محتاط رہوں گا۔ پھر لہجے آئے گئے تو ایک بستی میں ایک بچے کو حضرت خضر علیہ السلام نے ہلاک کر دیا۔ حضرت موسیٰ علیہ السلام نے فوراً کہا کہ آپ نے ایک بے گناہ کو بغیر کسی وجہ کے قتل کر دیا۔ اس پر پھر حضرت خضر علیہ السلام نے حضرت موسیٰ علیہ السلام کو متنبہ کیا اور آپ نے معذرت چاہی کہ اگر میں آئندہ ایسی بات کروں تو آپ مجھے عیب دہ فرما دینا۔ پھر ایک مقام پر حضرت خضر علیہ السلام نے ایک بستی والوں سے کچھ کھانے کے لیے مانگا مگر انہوں نے نہ دیا اور اسی بستی میں ایک دیوار گرنے کے قریب تھی کہ

(بقیہ حاشیہ اگلے صفحے پر)

اور ابن ابی حاتم کے حوالے سے حضرت ابن عباس رضی اللہ تعالیٰ عنہما سے نقل کیا ہے کہ اللہ تعالیٰ نے اُس لڑکے کے عوض اُس کے والدین کو ایک لڑکی عطا فرمائی تھی جس کے بطن سے ایک نبی پیدا ہوئے جن کے طفیل اللہ تعالیٰ نے ایک امت کو ہدایت نصیب فرمائی اور ایک اور روایت میں ابن عباس اور امام جعفر صادق رضی اللہ تعالیٰ عنہما سے مروی ہے کہ اس لڑکی سے ستر نبی پیدا ہوئے تھے بلکہ دیکھ لیا تاکہ ایک ولی کا ارادہ کیا رنگ لایا۔ ہاں بلاشبہ اولیاء کے ارادوں میں اللہ تعالیٰ

حضرت خضر علیہ السلام نے اُسے گرا کر دوبارہ تعمیر کر دیا۔ اس پر حضرت موسیٰ علیہ السلام نے کہا کہ اگر آپ اس دیوار کو تعمیر کرنے کی مزدوری لے لیتے تو ہم ان پیسوں سے کھانا کھا لیتے۔ اس پر حضرت خضر علیہ السلام نے کہا کہ اب آپ نے تیسری بار سوال کر دیا ہے لہذا اب آپ میرے ساتھ نہیں رہ سکتے ہاں جو تینوں واقعات پیش آئے۔ ان کی حکمتیں سن لو اول جو میں نے کشتی کی تختیاں توڑی تھیں اس میں یہ حکمت تھی کہ وہ کشتی بالکل نئی تھی اور کچھ غریب لوگوں کی روزی کمانے کا ذریعہ تھی جبکہ وہاں ایک ظالم بادشاہ اچھی کشتیاں لوگوں سے پھینک لیتا تھا۔ میں نے اُسے عیب دار بنا دیا۔ اب جب وہ بادشاہ آئے گا تو اُسے ٹوٹی ہوئی سمجھ کر پھوڑ دے گا۔ اور وہ لوگ اس کی مرمت کر کے دوبارہ اپنا کام چلا سکیں گے۔ دوسرے جو میں نے بچے کو ہلاک کیا تھا اس میں یہ حکمت تھی کہ اس بچے کے ماں باپ بہت نیک اور صالح تھے جبکہ اس نے بڑا ہو کر ان کو تنگ کرنا تھا اور بے دین کر دینا تھا۔ اب اللہ تعالیٰ اس کے عوض انہیں ایک اور صالح اولاد عطا فرمائے گا۔ تیسرے جو میں نے دیوار تعمیر کی۔ وہ دو یتیم بچوں کی ملکیت تھی۔ ان بچوں کے باپ نے اس دیوار کے نیچے خزانہ اور حکمت کی باتیں چھپائی ہوئی تھیں تاکہ جب یہ بچے جوان ہوں تو اُسے حاصل کر سکیں۔ اب اگر وہ گرجاتی تو وہ بچے ان چیزوں سے محروم رہتے۔ یہ تھیں حکمتیں میرے ان کاموں کو کرنے کی۔ اس کے بعد دونوں حضرات علیحدہ ہو گئے۔ (ادارہ)

۱۷۔ روح المعانی جلد ۱۶ ص ۱۲۔

نے بہت تاثیر رکھی ہے صحیح بخاری میں ایک حدیث قدسی ہے کہ اللہ تعالیٰ اپنے محبوب بندوں کے ہاتھ پاؤں نظر اور زبان بن جاتا ہے۔ مطلب یہ ہے کہ خدا کی طاقت ان کے اعضا پر ظاہر ہوتی ہے جس کی وجہ سے وہ عجیب اور انوکھے کام کر گزرتے ہیں صحیح بخاری کی اس حدیث مبارک کے الفاظ یہ ہیں:-

وَلَا يَذَالُ عَبْدِي يَتَقَدَّبُ إِلَيْكَ بِالتَّوَاتُلِ حَتَّىٰ أَحْبَبَهُ فَإِذَا أَحْبَبْتَهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ وَيَدًا الَّتِي يَبْطِشُ بِهَا وَرِجْلَهُ الَّتِي يَمْشِي بِهَا وَلَكِنَّ سَأَلْتَنِي لَأَعْطِيَنَّكَ وَلَكِنَّ اسْتَعَاذْتَنِي لَأُعِيذَنَّكَ لَهُ

ترجمہ: یعنی بندہ ہمیشہ نوافل کے ذریعہ سے میرا قرب حاصل کرتا رہتا ہے۔ یہاں تک کہ میں اُس کو اپنا محبوب بنا لیتا ہوں پھر جب اس کو محبوب بناتا ہوں تو میں اس کے کان بن جاتا ہوں جن کے ساتھ وہ سنتا ہے، اور اُس کی آنکھ بن جاتا ہوں جس کے ساتھ وہ دیکھتا ہے، اور اس کے ہاتھ بن جاتا ہوں جن کے ساتھ وہ حملہ کرتا ہے (پکڑتا ہے) اور اُس کے پاؤں بن جاتا ہوں جن کے ساتھ وہ چلتا ہے، اور اگر وہ مجھ سے کوئی سوال کرے تو میں ضرور ضرور اُس کو دیتا ہوں اور اگر وہ مجھ سے پناہ مانگے تو ضرور ضرور اُس کو پناہ دیتا ہوں۔

اب میں لکھوی صاحب سے کہتا ہوں۔

کہ وہ بخاری شریف کی اس مذکور حدیث پاک کے ظاہری معانی کو تسلیم کر کے حدیث مبارک کو مانیں اور صحیح بخاری کے ساتھ اپنی عقیدت کا ثبوت فراہم کریں، ہاں شاباش! بس

۱۔ بخاری شریف بحوالہ مشکوٰۃ شریف ص ۱۹۶۔ ۲۔ لکھوی صاحب فرقہ ظاہریہ سے تعلق رکھتے ہیں۔ جو کہ قرآن و حدیث کے بس ظاہری الفاظ پر اعتقاد رکھتا ہے اور اُس کی تاویل و توجیہ کا قائل نہیں اور ان کے اس نظریہ کی جھلک اسی کتابچہ میں ان کی پیش کردہ آیات سے خود اُنکے اخذ کردہ مفہام میں دیکھی جاسکتی ہے۔

جلدی سے اعلان کر دیجیے کہ نیک کام میں دیر کا ہے کی۔ اور اگر وہ ایسا نہ کریں بلکہ اس کی تاویل تلاش کرنے لگیں تو پھر ان کو اپنی ساری روش پر نظر ثانی کرنا ہوگی۔ اب تو ان کی بے راہ روی اور متجاوز کا یہ عالم ہے کہ (نعوذ باللہ) حضرت داتا گنج بخش رحمۃ اللہ تعالیٰ علیہ کو انہوں نے ہیل بت کا نام دیا ہے۔ خاکش بدہن۔

لقب گنج بخش کی حقیقت روایات تاریخی کی رو سے حضرت خواجہ معین الدین چشتی اجمیری رحمۃ اللہ تعالیٰ علیہ نے اپنے ایک شعر میں حضور جناب

داتا صاحب رحمۃ اللہ تعالیٰ علیہ کو گنج بخش کے لقب سے یاد فرمایا ہے۔ اور لکھوی صاحب نے جو داتا صاحب رحمۃ اللہ تعالیٰ علیہ کا قول نقل کیا ہے کہ ”میں تو کسی چیز کا بھی مالک نہیں ہوں۔ یہ تو واضح پر مبنی ہے۔ اللہ والے نوازشات خداوندی پر کبھی اُترایا نہیں کرتے بلکہ تواضع کو اظہار کیا کرتے ہیں۔ حضور جناب داتا صاحب رحمۃ اللہ تعالیٰ علیہ کی گنج بخشی روحانی اور عطائی ہے نہ کہ حقیقی اور لکھوی صاحب اس لقب کی مخالفت کر کے ایک ولی کامل کی مخالفت کر رہے ہیں یعنی حضرت خواجہ معین الدین چشتی اجمیری رحمۃ اللہ تعالیٰ علیہ کی زبان کو جھٹلا رہے ہیں جو کہ ایک ولی کامل سے لڑائی اور دشمنی کے مترادف ہے۔ جبکہ حدیث قدسی میں ارشاد باری تعالیٰ ہے کہ ”مَنْ عَادَى لِيُوسُ دَلِيًّا فَقَدْ آذَنَنْتُهُ بِالْحَرْبِ“ ۱۰

یعنی جو میرے ولی کے ساتھ دشمنی رکھے تو میں اُس کو اعلان جنگ کرتا ہوں۔

لکھوی صاحب نے حضرت ابراہیم علیہ السلام کے آگ میں ڈالے جانے کے موقع پر فرشتہ سے مدد مانگنے کا بھی ذکر کیا ہے۔ ۱۱

لکھوی صاحب کے اس دھوکے کی حقیقت تاریخ میں لکھا ہے کہ ابراہیم علیہ السلام نے اس موقع پر خدا پر بھی سوال نہیں کیا تھا

اور جبریل علیہ السلام کے بارگاہ الہی سے التجا کرنے کی طرف توجہ دلانے پر فرمایا ”تَا عَلَمَةُ بَعَالِي حَسْبِي عَنِ سِوَالِي“ یعنی اس (اللہ تعالیٰ) کا میرے حال کو جاننا ہی کافی

۱۰: حدیث قدسی۔ ۱۱: داتا کون صلا کا حاشیہ ملاحظہ فرمائیں۔

ہے سوال کی ضرورت ہی نہیں۔

تو اگر ابراہیمی موقف کی تڑپ ہے تو پھر خدا کے علم کو کافی خیال کرتے ہوئے اُس سے بھی نہ مانگا کریں۔ جبکہ حال تو یہ ہے کہ لکھوی صاحب کے مدوح نواب صدیق خاں صاحب بھوپالی اپنے قصیدہ عنبر پر میں لکھتے ہیں۔

قَالِي سَوَانَ مُسْتَعَاثٍ فَادْحَمَنَّ يَا رَحْمَةَ الْعَالَمِينَ بِكَالِي

یعنی یا رحمۃ اللعالمین آپ کے سوا میرا کوئی فریاد رس نہیں ہے۔ سو رحمت فرمائیے اور میرا رونا دیکھیے۔

لکھوی صاحب سے اور بھی بہت سی باتیں کرنا چھٹیں مگر فی الحال اسی پر اکتفا کرتا ہوں۔ وَاللّٰهُ تَعَالٰی اَعْلَمُ بِالصُّوَابِ وَعِلْمُهُ اَتَمُّ وَحُكْمُهُ وَهُوَ هَادِي الْخَلْقِ سَبِيلَ التَّرْشَادِ۔

المرقوم ۲۸ محرم الحرام ۱۴۰۹ھ

مطابق ۲۲ اگست ۱۹۸۸ء

دعایہ غلام محمود کان اللہ

۱۰ :- قصیدہ عنبر پر

دشمنِ احمد پر شدت کیجئے
 ذکرِ آن کا چھڑیئے ہر بات میں
 مثلِ فارس نزلے ہوں نجد میں
 غیظ میں جل جائیں بیدنیوں کے
 کیجئے چرچا انہیں کا صبح و شام
 آپ درگاہِ خدا میں ہیں وجہ
 حق تمہیں فرما چکا اپنا حبیب
 اذن کب کمال چکا اب تو حضور
 ملحدوں کا شک نکل جائے حضور
 شرک ٹھہرے جس میں تعظیمِ حبیب
 ظالمو محبوب کا حق نتخا ہی
 دانشی حجرات الم شرح سے پھر
 بیٹھتے اٹھتے حضورِ پاک سے
 یا رسول اللہ دہائی آپ کی
 غوثِ اعظم آپ سے فرما ہے
 یا خدا تجھ تک ہے سب کا منتہی
 میرے آقا حضرت اچھے میاں ہو رضا اچھا وہ صورت کیجئے



نخبردار سُنِّيوں هوشيار

آگيا

دوسرا موردوى

آگيا

قادریت کا لباده اور مگر

قرآن کی منہاج کا لیل لگا کر

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

سنت و جماعت کا مستند معجم
بِسْمِ اللّٰهِ الرَّحْمٰنِ الرَّحِیْمِ

کتاب الشریف
کتاب الشریف

بے ادبی و بے حرمتی سے مبرا بے نظیر ترجمہ بے عدیل تفسیر

ترجمہ: امام اہل سنت مجدد دین و ملت اعلیٰ حضرت
شاہ احمد رضا خان فاضل بریلوی قدس سرہ

تفسیر: صدر الافاضل حضرت علامہ نعیم الدین مہر آبادی رحمۃ اللہ علیہ

ترجمہ خریدتے وقت گنزا ایمان کا نام ضرور یاد رکھیں

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

سنت و جماعت کا مستند معجم
بِسْمِ اللّٰهِ الرَّحْمٰنِ الرَّحِیْمِ

کتاب الشریف
کتاب الشریف

بے ادبی و بے حرمتی سے مبرا بے نظیر ترجمہ بے عدیل تفسیر

ترجمہ: امام اہل سنت مجدد دین و ملت اعلیٰ حضرت
شاہ احمد رضا خان فاضل بریلوی قدس سرہ

تفسیر: صدر الافاضل حضرت علامہ نعیم الدین مآد آبادی رحمۃ اللہ علیہ

ترجمہ خریدتے وقت گنزا ایمان کا نام ضرور یاد رکھیں